

χορδῶν ῥαγείσης, ἐπιστὰς τέττιξ ἐκπληρώσειε τὸν φθόγγον. 260.
 Τὴν δ' ὑπὲρ τῶν πόλεων τούτων μεσογαίαν, Βρέττιοι κατέχουσι 261.
 καὶ πόλις ἐνταῦθα Μαιέρτιον, καὶ ὁ δρυμὸς, ὁ φέρων τὴν
 ἀρίστην πίτταν τὴν Βρέττιαν, ὃν Σίλαν καλοῦσιν, εὐθενδρός τε
 καὶ εὐδρός, μήκος ἑπτακοσίων σταδίων.

§. 10.

Μετὰ δὲ Λοκρούς, Σάγρας, ὃν θηλυκῶς ὀνομαζοῦσιν, ἐφ'
 οὐ βωμοὶ Διοσκοῦρων, περὶ οὓς Λοκροὶ μύριοι μετὰ Ῥηγίνων
 πρὸς δεκατρῆς μυριάδας Κροτωνιατῶν συμβαλόντες ἐνίκησαν·
 ἀφ' οὗ τὴν παροιμίαν πρὸς τοὺς ἀπιστοῦντας ἐκπεσεῖν φασίν,
 Ἀληθέσγερα τῶν ἐπὶ Σάγρα. Προσμεμυθεύκασι δ' ἔνιοι, καὶ
 διότι αὐθημερόν, τοῦ ἀγῶνος ἐνεσῶτος Ὀλυμπιάσιν, ἀπαγγελ-
 θεῖη τοῖς ἐκεῖ τὸ συμβᾶν, καὶ εὐρεθεῖη τὸ τάχος τῆς ἀγγελίας
 ἀληθές. Ταύτην δὲ τὴν συμφορὰν αἰτίαν γενέσθαι τοῖς Κρο-
 τωνιάταις φασὶ τοῦ μὴ πολὺν ἔτι συμμεῖναι χρόνον, διὰ τὸ
 πλῆθος τῶν τότε πεσόντων ἀνδρῶν. Μετὰ δὲ τὴν Σάγραν,
 Ἀχαιῶν κτίσμα Καυλωνία, πρότερον Αὐλωνία λεγομένη, διὰ
 τὸν προκείμενον αὐλῶνα. Ἔστι δ' ἔρημος· οἱ γὰρ ἔχοντες εἰς
 Σικελίαν ὑπὸ τῶν βαρβάρων ἐξέπεσον, καὶ τὴν ἐκεῖ Καυλωνίαν
 ἔκτισαν. Μετὰ δὲ ταύτην Σκυλλήτιον, ἀποικος Ἀθηναίων τῶν
 μετὰ Μενεσθέως, νῦν δὲ Σκυλάκιον καλεῖται. Κροτωνιατῶν δ'
 ἐχόντων, Διονύσιος Λοκροῖς μέρος ὥρισεν. Ἀπὸ δὲ τῆς πόλεως
 καὶ ὁ κόλπος Σκυλλητικὸς ὠνόμασαι, ποιῶν τὸν εἰρημένον
 ἰσθμὸν πρὸς τὸν Ἰπκωνιάτην κόλπον. Ἐπεχείρησε δ' ὁ Διονύ-
 σιος καὶ διατειχίζειν τὸν ἰσθμὸν, στρατεύσας ἐπὶ Λευκανοὺς,
 λόγῳ μὲν, ὡς ἀσφαλείαν παρέξων ἀπὸ τῶν ἐκτὸς βαρβάρων
 τοῖς ἐντὸς ἰσθμοῦ, τὸ δ' ἀληθές, λῦσαι τὴν πρὸς ἀλλήλους
 κοινωνίαν τῶν Ἑλλήνων βουλόμενος, ὡς ἄρχειν τῶν ἐντὸς
 ἀδελῶς· ἀλλ' ἐκώλυσαν οἱ ἐκτὸς εἰσελθόντες.

§. 11.

261. Μετά δὲ τὸ Σκυλλήτιον ἢ Κρότωνιάτις χώρα, καὶ τῶν Ἰαπύγων ἄκραι τρεῖς. Μετά δὲ ταῦτα τὸ Λακύνιον, Ἡρας ἱερόν, πλούσιόν ποτε ὑπάρξαν, καὶ πολλῶν ἀναθημάτων μεσόν· τὰ διάρματα δ' οὐκ εὐκρινῶς λέγεται· πλὴν, ὡς γε ἐπὶ τὸ πολὺ, σταδίους ἀπὸ τοῦ πορθμοῦ μέχρι Λακύνιου Πολύβιος ἀποδίδωσι διαχιλίους καὶ τριακοσίους. Ἐντεῦθεν δὲ *καὶ* διάρμα εἰς ἄκραι Ἰαπυγίαν ἑπτακόσιοι. Τοῦτο μὲν οὖν ὄμμα λέγουσι τοῦ Ταραντίνου κόλπου. Αὐτὸς δ' ὁ κόλπος ἔχει περίπλουν ἀξιόλογον, μιλίων διακοσίων τετταράκοντα, ὡς ὁ χωρογράφος φησί... τριακοσίων ὀγδοήκοντα εὐζώνω, Ἀρτεμίδωρος· τοσούτοις δὲ καὶ [τὸ] λείπον...
 262. τοῦ πλάτους τοῦ ὄματος τοῦ κόλπου. Βλέπει δ' εὖ πρὸς ἀνατολὰς χειμερινὰς ἀρχὴ δ' αὐτοῦ τὸ Λακύνιον· καί μψαντι γὰρ εὐθὺς αἱ τῶν Ἀχαιῶν πόλεις ἦσαν, αἱ νῦν οὐκ εἰσὶ, πλὴν τῆς Ταραντίνων. Ἀλλὰ διὰ τὴν δόξαν τινῶν, ἄξιον καὶ ἐπὶ πλεοναὐτῶν μνησθῆναι.

§. 12.

Πρώτη δ' ἐστὶ Κρότων; ἐν *ἑκατὸν καὶ* πεντήκοντα σταδίοις ἀπὸ τοῦ Λακύνιου· καὶ ποταμὸς Αἴσαρος, καὶ λιμὴν, καὶ ἄλλος ποταμὸς Νέαιθος, ὧν τὴν ἐπωνυμίαν γενέσθαι φασὶν ἀπὸ τοῦ συμβεβηκότος. Καταχθέντας γὰρ τινὰς τῶν ἀπὸ τοῦ Ἰλιακοῦ ὄλου πλανηθέντων Ἀχαιῶν, ἐκβῆναι λέγουσιν ἐπὶ τὴν κατάσχεψιν τῶν χωρίων· τὰς δὲ συμπλεύσας αὐτοῖς Τρωάδας καταμαθούσας ἔρημα ἀνδρῶν τὰ πλοῖα, ἐμπρῆσαι, βαρυνομένας τὸν πλοῦν, ὥστ' ἀναγκασθῆναι μένειν ἐκείνους, ἅμα καὶ τὴν γῆν σπουδαίαν ὀρώντας· αὐθις δὲ καὶ ἄλλων πλειόνων εἰσαφικνουμένων, καὶ ζηλούντων ἐκείνους κατὰ τὸ ὁμόφυλον, πολλὰς κατοικίας γενέσθαι, ὧν αἱ πλείους ἐπώνυμοι τῶν Τρώων

Τρώων ἐγένοντο· καὶ ποταμὸς δὲ ὁ Νέαιθος ἀπὸ τοῦ πάθους 262.
τὴν προσηνυμίαν ἔσχε. Φησὶ δ' Ἀντίοχος, τοῦ Θεοῦ φήσαντος
Ἀχαιοῖς Κρότωνα κτίζειν, ἀπελθεῖν Μύσκελλον κατασκευό-
μενον τὸν τόπον. Ἰδόντα δ' ἐκτισμένην ἤδη Σύβαριν, ποταμῷ
τῷ πλησίον ὁμώνυμον, κοῖναι ταύτην ἀμείνω· ἐπαυερέσθαι
οὖν ἀπιόντα τὸν Θεόν, εἰ λῶον εἶη ταύτην ἀντ' ἐκείνης κτί-
ζειν· τὸν δὲ ἀνείπειν (ἐτύγγανε δὲ ὑπόκυφος ὢν ὁ Μύσκελλος):

Μύσκελλε βραχύνωτε, παρέκ Θεὸν ἄλλο ματαύων,

Κλαύματα θηριεύεις· δῶρον δ' ὃ τι δῶ τις ἐπαίνει.

Ἐπαυελθόντα δὲ κτίσαι τὴν Κρότωνα, συμπραξάντος καὶ Ἀρ-
χίου τοῦ τὰς Συρακούσας οἰκίσαντος, προσπλεύσαντος κατὰ
τύχην, ἡνίκά ὤρμητο ἐπὶ τὸν τῶν Συρακουσῶν οἰκισμόν.
Ἦκουν δ' Ἰάπυγες τὴν Κρότωνα πρότερον, ὡς Ἐφορος φησὶ.
Δοκεῖ δ' ἡ πόλις τὰ τε πολέμια ἀσκῆσαι, καὶ τὰ περὶ τὴν
ἀθλησιν· ἐν μιᾷ γοῦν Ὀλυμπιάδι οἱ τῶν ἄλλων προτερήσαντες τῷ
σαδίῳ ἐπὶ ἄνδρες ἅπαντες ὑπῆρξαν Κροτωνιάται· ὡς εἰκότως
εἰρησθαι δοκεῖ, διότι Κροτωνιατῶν ὁ ἔσχατος, πρῶτος ἦν τῶν
ἄλλων Ἑλλήνων· καὶ τὴν παροιμίαν δὲ, Ὑγιέσερον Κρότωνος, λέ-
γουσιν, ἐντεῦθεν εἰρησθαί φασιν, ὡς τοῦ τόπου πρὸς ὑγίειαν καὶ
εὐεξίαν ἔχοντός τι φορὸν, διὰ τὸ πλῆθος τῶν ἀθλητῶν. Πλείστους
οὖν Ὀλυμπιονίκας ἔσχε, καίπερ οὐ πολὺν χρόνον οἰκηθεῖσα,
διὰ τὸν φόρον τῶν ἐπὶ Σάγγρα πεσόντων ἀνδρῶν, τοσοῦτων
τὸ πλῆθος· Προσέλαβε δὲ τῆ δόξῃ, καὶ τὸ τῶν Πυθαγορείων 263.
πλῆθος, καὶ Μίλων; ἐπιφανέστατος μὲν τῶν ἀθλητῶν γεγονώς,
ὀμιλητὴς δὲ Πυθαγόρου, διατρίψαντος ἐν τῇ πόλει πολὺν
χρόνον. Φασὶ δὲ, ἐν τῷ συσσιτίῳ ποτὲ τῶν φιλοσόφων, ποιή-
σαντος σύλου, τὸν Μίλωνα ὑποδύντα, σῶσαι ἅπαντας, ὑπο-
σπάσαι δὲ καὶ ἑαυτόν. Τῇ δ' αὐτῇ ῥώμῃ πεποιθότα εἰκὸς καὶ τὴν
ἰσορομένην ὑπὸ τινῶν εὐρέσθαι καταστροφὴν τοῦ βίου. Λέγε-
ται γοῦν ὁδοιπορῶν ποτε δι' ὕλης βαθείας, παραδῆναι τὴν

354 ΣΤΡΑΒΩΝΟΣ ΓΕΩΓΡΑΦΙΚΩΝ

263. ὁδὸν ἐπὶ πλεόν· εἶθ' εὐρῶν ξύλον μέγα ἐσφηνωμένον, ἐμβαλὼν χεῖρας ἅμα καὶ πόδας εἰς τὴν διάσασιν, βιάζεσθαι διασηῆσαι τελέως· τοσοῦτον δ' ἴσχυσε μόνον, ὥς' ἐκπεσεῖν τοὺς σφῆνας, εἶτ' εὐθὺς ἐπισυμπεσεῖν τὰ μέρη τοῦ ξύλου, ἀποληφθέντα δ' αὐτὸν ἐν τοιαύτῃ πάγῃ θηριόδρωτον γενέσθαι.

§. 13.

Ἐφεξῆς δ' ἐστὶν ἐν διακοσίοις σαδίοις Ἀχαιῶν κτίσμα ἢ Σύδαρις, δυεῖν ποταμῶν μεταξὺ, Κράθιδος καὶ Συδάριδος. Οἰκιστὴς δ' αὐτῆς Οἰσ...Ἐλακίης. Τοσοῦτον δ' εὐτυχία διήνεγκεν ἢ πόλις αὕτη τὸ παλαιόν, ὡς τεττάρων μὲν ἔθνων τῶν πλησίον ὑπῆρξε, πέντε δὲ καὶ εἴκοσι πόλεις ὑπήκόους ἔσχε, τριάκοντα δὲ μυριάσιν ἀνδρῶν ἐπὶ Κροτωνιάτας ἐστράτευσαν, πεντήκοντα δὲ σαδίων κύκλον συνεπλήρουν οἰκοῦντες ἐπὶ τῷ Κράθιδι. Ὑπὸ μέντοι τρυφῆς καὶ ὑβρεως τὴν εὐδαιμονίαν ἅπασαν ἀφῆρέθησαν ὑπὸ Κροτωνιατῶν, ἐν ἡμέραις ἐβδομήκοντα· ἐλόντες γὰρ τὴν πόλιν, ἐπήγαγον τὸν ποταμὸν, καὶ κατέκλυσαν. Ἰσπερὸν δ' οἱ περιγενόμενοι, συνελθόντες ἐπώκουν ὀλίγοι χρόνω δὲ καὶ οὗτοι διεφθάρησαν ὑπὸ Ἀθηναίων, καὶ ἄλλων Ἑλλήνων· οἱ συνοικήσαντες μὲν ἐκείνοις ἀφίκοντο· καταφρονήσαντες δὲ αὐτῶν, τοὺς μὲν διεχειρίσαντο, τὴν δὲ πόλιν εἰς ἕτερον τόπον μετέθηκαν πλησίον, καὶ Θουρίους προσηγόρευσαν ἀπὸ κρήνης ὀμωνύμου. Ὁ μὲν οὖν Σύδαρις τοὺς πίνοντας ἵππους ἀπ' αὐτοῦ, πτυρτακοὺς ποιεῖ· διὸ καὶ τὰς ἀγέλας ἀπείργουσιν ἀπ' αὐτοῦ. Ὁ δὲ Κράθις τοὺς ἀνθρώπους ξανθοτριχεῖν καὶ λευκοτριχεῖν ποιεῖ λουομένους, καὶ ἄλλα πολλὰ πάθη ἰᾶται. Θούριοι δ', εὐτυχῆσαντες πολὺν χρόνον, ὑπὸ Λευκαῶν ἠνδραποδίσθησαν. Ταραντίνων δ' ἀφελομένων ἐκείνους, ἐπὶ Ῥωμαίους κατέφυγον· οἱ δὲ, πέμψαντες συνοίκους ὀλιγανδρουῖσι, μετωνόμασαν Κοπίας τὴν πόλιν.

§. 14.

Μετὰ δὲ Θουρίους, Λαγαρία φρούριον, Ἐπειοῦ καὶ Φωκέων 263.
κτίσμα· ὄθεν καὶ ὁ Λαγαριτανὸς οἶνος, γλυκὺς καὶ ἀπαλός,
καὶ παρὰ τοῖς ἰατροῖς σφόδρα εὐδοκιμῶν. Καὶ ὁ Θουρίνος δὲ 264.
τῶν ἐν ὄνοματι οἴνων ἐστίν. Εἶδ' Ἡρακλεία πόλις, μικρὸν ὑπὲρ
τῆς Θαλαττης· καὶ ποταμοὶ δύο πλωταὶ Ἄκιρις καὶ Σεῖρις, ἐφ'
οὗ πόλις ἦν ὁμώνυμος Τρωϊκῇ. Χρόνω δὲ τῆς Ἡρακλείας ἐν-
τεῦθεν ἀνοικισθείσης ὑπὸ Ταραντίνων, ἐπίνειον αὐτῇ τῶν Ἡρα-
κλεωτῶν ὑπήρξε. Διεῖχε δ' Ἡρακλείας μὲν τέτταρας καὶ εἴκοσι
σταδίους, Θουρίων δὲ περὶ τριάκοντα καὶ τριακοσίους. Τῆς δὲ
τῶν Τρώων κατοικίας τεκμήριον ποιοῦνται τὸ τῆς Ἀθηνᾶς τῆς
Ἰλιάδος ξόανον, ἰδρυμένον αὐτόθι, ὅπερ καταμῦσαι μυθεύουσι,
ἀποσπωμένων τῶν ἱκετῶν ὑπὸ Ἰώνων τῶν ἐλόντων τὴν πόλιν·
τούτους γὰρ ἐπέλθειν οἰκήτορας φεύγοντας τὴν Λυδῶν ἀρχὴν,
καὶ βία λαβεῖν τὴν πόλιν, τῶν Χώνων οὔσαν, καλέσαι δὲ αὐ-
τὴν Πολίειον· δείκνυσθαι δὲ καὶ νῦν καταμύον τὸ ξόανον. Ἰταμὸν
μὲν οὖν καὶ τὸ εὖτω μυθεύειν, ὥς μὴ καταμῦσαι φανῆναι
μόνον, καθάπερ καὶ τὸ ἐν Ἰλίῳ ἀποσγραφῆναι κατὰ τὸν Κασ-
σάνδρας βιασμόν, ἀλλὰ καὶ καταμύον δείκνυσθαι· πολὺ δὲ ἰτα-
μώτερον τὸ τοσαῦτα ποιεῖν ἐξ Ἰλίου κεκομισμένα ξόανα, ὅσα
φασὶν οἱ συγγραφεῖς. Καὶ γὰρ ἐν Ρώμῃ, καὶ ἐν Λαουινίῳ,
καὶ ἐν Λουκερία, καὶ ἐν Σειρίτιδι, Ἰλιάς Ἀθηνᾶ καλεῖται, ὡς
ἐκεῖθεν κομισθεῖσα. Καὶ τὸ τῶν Τρωάδων δὲ τόλμημα περι-
φέρεται πολλαχού, καὶ ἄπιστον φαίνεται, καίπερ δυνατὸν ὄν.
Τινὲς δὲ καὶ Ροδίῳ κτίσμα φασί, καὶ [τὴν] Σειρίτιν, καὶ τὴν
περὶ τὸν Τράεντα Σύβαριν. Φησὶ δ' Ἀντίοχος τοὺς Ταραντίνους,
Θουρίοις καὶ Κλεανδρίδα τῷ στρατηγῷ, φυγάδι ἐκ Λακεδαιμόνος,
πολεμοῦντας περὶ τῆς Σειρίτιδος συμβῆναι, καὶ συνοικῆσαι μὲν

264. κοινῇ, τὴν δ' ἀποικίαν κληθῆναι Ταραντίνων· ὕστερον δ' Ἡράκλειαν κληθῆναι, μεταβαλοῦσαν καὶ τοῦνομα, καὶ τὸν τόπον.

§. 15.

Ἐξῆς δ' ἐστὶ Μεταπόντιον, εἰς ἣν ἀπὸ τοῦ ἐπιπέδου τῆς Ἡρακλείας εἰσὶ σταδίοι τετταράκοντα πρὸς τοῖς ἑκατόν. Πυλίων δὲ λέγεται κτίσμα τῶν ἐξ Ἰλίου πλευσάντων μετὰ Νέσφορος· οὗς οὕτως εὐτυχῆσαι ἀπὸ γεωργίας φασίν, ὥστε θέρους χρυσοῦν ἐν Δελφοῖς ἀναθεῖναι. Σημεῖον δὲ ποιοῦνται τῆς κτίσεως τὸν τῶν Νηληϊδῶν ἐναγισμὸν· ἠφανίσθη δ' ὑπὸ Σαυνιτῶν. Ἀντίοχος δὲ φησιν, ἐκλειφθέντα τὸν τόπον, ἐποικῆσαι τῶν Ἀχαιῶν τινὰς μεταπεμφθέντας ὑπὸ τῶν ἐν Συβάρει Ἀχαιῶν· μεταπεμφθῆναι δὲ κατὰ μῖσος τὸ πρὸς Ταραντίνους τῶν Ἀχαιῶν, τῶν ἐκπεσόντων ἐκ τῆς Λακωνικῆς, ἵνα μὴ Ταραντῖνοι γειτνιῶντες ἐπιπηδήσαιεν τῷ τόπῳ. Δυεῖν δ' οὐσῶν πόλεων, τοῦ [δὲ] Μεταπόντιου ἐγγυτέρῳ τοῦ Τάραντος [όντος], πεισθῆναι τοὺς ἀφιγμένους ὑπὸ Συβαριτῶν τὸ Μεταπόντιον κατασχεῖν· τοῦτο μὲν γὰρ ἔχοχτας, ἔξειν καὶ τὴν Σειρήτιν· εἰ δ' ἐπὶ τὴν Σειρήτιν τράποιντο, προσθήσειν τοῖς Ταραντίνοις τὸ Μεταπόντιον ἐν πλευραῖς οὗσι. Πολεμεῦντας δ' ὕστερον πρὸς τοὺς Ταραντίνους καὶ τοὺς ὑπερκειμένους Οἰνωτροὺς, ἐπὶ μέρει διαλυθῆναι τῆς γῆς, ὅπερ γενέσθαι τῆς τότε Ἰταλίας ὄριον, καὶ τῆς Ἰαπυγίας. Ἐνταῦθα δὲ καὶ τὸν Μεταπόντον μυθεύουσι, καὶ τὴν Μελανίππην τὴν δεσμῶτιν, καὶ τὸν ἐξ αὐτῆς Βοιωτὸν. Δοκεῖ δ' Ἀντίοχος τὴν πόλιν Μεταπόντιον εἰρησθαι πρότερον Μέταβον, παρωνομάσθαι δ' ὕστερον· τὴν τε Μελανίππην οὐ πρὸς τοῦτον, ἀλλὰ πρὸς Δίον κομισθῆναι, ἐλέγχειν ἠρώον τοῦ Μετάβου, καὶ Ἄσιον τὸν ποιητὴν, φήσαντα, ὅτι τὸν Βοιωτὸν

Δίου ἐνὶ μεγάροις τέκεν εὐειδῆς Μελανίππη,

ὥς πρὸς ἐκεῖνον ἀχθεῖσαν τὴν Μελανίππην, οὐ πρὸς τὸν Μέτα-

βον. Οίκισθής δὲ τοῦ Μεταποντίου Δαύλιος, ὁ Κρίσσης τύραν- 265,
 νος γεγένηται τῆς περὶ Δελφούς, ὡς φησιν Ἐφορος. Ἔστι δὲ
 τις καὶ τοιοῦτος λόγος, ὡς ὁ πεμφθεὶς ὑπὸ τῶν Ἀχαιῶν ἐπὶ
 τὸν συνοικισμὸν, Λεύκιππος εἶη χρησάμενος δὲ παρὰ τῶν
 Ταραντίνων τὸν τόπον εἰς ἡμέραν καὶ νύκτα, μὴ ἀποδοίη
 μεθ' ἡμέραν μὲν λόγων πρὸς τοὺς ἀπαιτοῦντας, ὅτι καὶ εἰς τὴν
 ἐφεξῆς νύκτα αἰτήσατο καὶ λάβοι, νύκτωρ δ', ὅτι καὶ πρὸς
 τὴν ἐξῆς ἡμέραν. Ἐφεξῆς δ' ἐστὶν ὁ Τάρας καὶ ἡ Ἰαπυγία περὶ
 ὧν ἐροῦμεν, ὅταν πρότερον τὰς προκειμένας νήσους τῆς Ἰτα-
 λίας περιοδεύσωμεν κατὰ τὴν ἐξ ἀρχῆς πρόθεσιν. Αἰεὶ γὰρ τοῖς
 ἔθνεσιν ἐκάστοις τὰς γειτνιώσας προσκαταλέγοντες νήσους, καὶ
 νῦν, ἐπειδὴ μέχρι τέλους ἐπεληλύθαμεν τὴν Οἰνωτρίαν, ἤνπερ
 καὶ Ἰταλίαν μόνην ὠνόμαζον οἱ πρότερον, δίκαιοι ἐσμέν φυλάξαι
 τὴν αὐτὴν τάξιν, ἐπελθόντες τὴν Σικελίαν, καὶ τὰς περὶ αὐ-
 τὴν νήσους.

Κ Ε Φ. Β.

§. 1.

Ἔστι δ' ἡ Σικελία τρίγωνος τῷ σχήματι καὶ διὰ τοῦτο
 Τρινακρία μὲν πρότερον, Τρινακίς δ' ὕστερον προσηγορεύθη,
 μετονομασθεῖσα εὐφωνότερον. Τὸ δὲ σχῆμα διορίζουσι τρεῖς
 ἄκραι. Πελωριάς μὲν, ἡ πρὸς τὴν Καῖνον καὶ τὴν Στηλίδα
 τὴν Ῥηγίνων ποιούσα τὸν πορθμόν. Πάχυνος δὲ ἡ ἐκκειμένη
 πρὸς ἑω, καὶ τῷ Σικελικῷ κλυζομένη πελάγει, βλέπουσα πρὸς
 τὴν Πελοπόννησον, καὶ τὸν ἐπὶ Κρήτης πόρον. Τρίτη δ' ἐστὶν ἡ
 προσεχὴς τῇ Λιβύῃ, βλέπουσα πρὸς ταύτην ἅμα καὶ τὴν χειμε-
 ριὴν δύσιν, Λιλύβαιον. Τῶν δὲ πλευρῶν, ἃς ἀφορίζουσιν αἱ
 τρεῖς ἄκραι, δύο μὲν εἰσὶ κοῖλαι μετρίως ἢ δὲ τρίτη, κυρτὴ, 266.
 ἡ ἀπὸ τοῦ Λιλυβαίου καθήκουσα πρὸς τὴν Πελωριάδα, ἤπερ
 μεγίστη ἐστὶ, σαδίων χιλίων καὶ ἑπτακοσίων, ὡς Ποσειδώνιος